















# दिशा परमार

और Rahul Vaidya ने दिखाई बेटी के नामकरण सेरेमनी की अनदेखी तस्वीरें, लाडली नव्या पर लुटाया प्यार

टीवी इंडस्ट्री की फेमस जोड़ियों में से एक दिशा परमार और राहुल वैद्य कुछ महानों पहले ही माता-पिता बने हैं। माता-पिता बनने के बाद से ही दोनों अपने पेरेंटहुड को एन्जॉय कर रहे हैं। इसके साथ ही यह कपल सोशल मीडिया पर भी अपनी बेटी की कई तस्वीरें और वीडियो फैंस के साथ शेयर करते रहते हैं।

अब हाल ही में, एक्ट्रेस दिशा परमार ने अपनी बेटी का नामकरण किया है, जिसकी कुछ तस्वीरें उन्होंने फैंस को दिखाई थीं। अब एक बार फिर उन्होंने अपने सोशल मीडिया पर इस सेरेमनी की कुछ अनदेखी फोटोज शेयर की हैं।

**राहुल वैद्य ने शेयर की अनदेखी फोटोज**

दिशा परमार और राहुल वैद्य ने दिवाली के मौके पर अपनी लाडली बेटी का नामकरण किया। इस खास मौके पर उनके करीबी दोस्त और परिवार के लोग शामिल हुए। बता दें कि दिशा परमार और राहुल ने अपनी बेटी का नाम नव्या वैद्य रखा है। अब उन्होंने इसी नामकरण सेरेमनी की कई खूबसूरत तस्वीरें सोशल मीडिया पर शेयर की हैं इन फोटोज को राहुल वैद्य ने अपने सोशल मीडिया हैंडल इंस्टाग्राम पर शेयर किया है। फोटोज में विंग वास फेम राहुल वैद्य ब्लू कलर के कुर्ते पजामे में नजर आ



रहे हैं। वहीं, दिशा येलो और पिंक कलर की साड़ी पहने दिखाई दे रही हैं। इन फोटोज को शेयर करते हुए उन्होंने कैप्शन में लिखा नव्या का नामकरण सेरेमनी।

**बेटी नव्या पर लुटाया प्यार**

इन फोटोज में राहुल और दिशा अपनी बेटी को गोद में लिए उस पर प्यार लुटाते नजर आ रहे हैं। बता दें कि इस कपल ने अभी तक अपनी बेटी का चेहरा नहीं दिखाया है। फैंस को भी यह फोटोज काफी पसंद आ रही हैं। वह इस पर जमकर कमेंट करते हुए नजर आ रहे हैं। एक यूजर ने लिखा इतना सुंदर नाम, आप दोनों को बधाई। एक अन्य ने लिखा क्यूट नव्या। कई अन्य यूजर ने भी इमोजी और कमेंट के जरिए अपना प्यार लुटाया।

David Beckham संग फोटो शेयर कर बुरी तरह ट्रोल हुए Anil Kapoor के बेटे हर्षवर्धन, एक्टर ने दिया मुंहतोड़ जवाब



सोनम कपूर ने दिवाली के खास मौके पर लेगेंड्री फुटबॉलर डेविड बेकहम के लिए एक वीडियो का आयोजन किया, जहां फिल्मी सितारे भी शामिल हुए, वहीं इंटरनेशनल स्टार के मिलकर वीडियो के सभी सितारों काफी खुश नजर आए, ऐसे में लेगेंड्री फुटबॉलर ने सभी के साथ जमकर तस्वीरें भी क्लिक करवाईं, वहीं सेलेब्स ने डेविड के साथ अपनी इस खूबसूरत मुलाकात को सोशल मीडिया पर भी शेयर भी किया है।


**डेविड बेकहम संग फोटो शेयर कर बुरी तरह ट्रोल हुए थे हर्षवर्धन**

ऐसे में भला सोनम कपूर के भाई हर्षवर्धन कपूर कैसे पोछ रह सकते थे, उन्होंने भी ने भी लेगेंड्री फुटबॉलर के साथ अपनी तस्वीर इंस्टाग्राम पर शेयर की, लेकिन इस फोटो को शेयर करने के बाद उन्हें जमकर ट्रोल किया गया, वहीं अब एक्टर ने ट्रोल्स को मुंहतोड़ जवाब दे दिया है।

**एक्टर ने दिया मुंहतोड़ जवाब**

किसी ने यूजर ने उनके पोस्ट पर कमेंट कर लिखा था कि उसने ये नहीं पूछा तु कौन है? तो इसपर एक्टर ने करारा जवाब देते हुए कहते हैं कि भाई वो मेरे घर आया है, तु कौन है, बता दें कि इस तस्वीर को शेयर करते हुए हर्ष ने कैप्शन में लिखा था कि चूँकि इस पार्टी में मैं ही एक ऐसा इंसान था जिसने इनकी सारी मैच देखी है, मैंने उनको बहुत फॉलो करता हूँ, ऐसे में मुझे लगा कि इनके साथ एक फोटो खिंचवानी तो बनती है, जैसे सभी लोग फोटो शेयर कर रहे हैं, मैंने भी की है, हर्षवर्धन के वर्कफ्रंट की बात करें तो वे जल्द ही ओलंपिक में गोल्ड मेडल हासिल कर चुके अभिनव बिंद्रा की बायोपिक में नजर आने वाले हैं, इस फिल्म में वह लीड रोल में दिखाई देंगे।

आखिर लोग ऐसा क्यों करते हैं.. इंडस्ट्री की इस चीज से नफरत करती हैं Sunny Leone, एक्ट्रेस ने किया खुलासा



बॉलीवुड एक्ट्रेस सनी लियोन आज किसी पहचान की मोहताज नहीं हैं, सालों पहले इंडस्ट्री छोड़ चुकीं सनी अब बॉलीवुड में एक बड़ा नाम हैं, वहीं इन दिनों एक्ट्रेस अपने लेटेस्ट सिंगल थर्ड पार्टी को लेकर खूब चर्चा में बनी हुई हैं, गाने में उनके अपोजिट अभिषेक सिंह नजर आ रहे हैं, जिन्होंने इसे गाने के साथ-साथ कपोज भी किया है, वहीं हाल ही में ई टाइम्स के साथ सनी लियोनी के अपने नए गाने के सिलसिले में ढेर सारी बातें की, इस दौरान एक्ट्रेस ने इंडस्ट्री को लेकर एक खुलासा भी किया, एक्ट्रेस ने बताया कि उन्हें फिल्म इंडस्ट्री को एक चीज से बेहद नफरत है, इंडस्ट्री की इस चीज से नफरत करती हैं सनी लियोनी दरअसल, रैपिड फायर राउंड के दौरान जब उनसे पूछा कि बॉलीवुड इंडस्ट्री की कौन सी एक ऐसी चीज है, जिससे वह नफरत करती हैं? इसके जवाब में एक्ट्रेस ने कहा कि मुझे एक चीज से विकृत है कि यहां लोग हर पार्टी में 2-3 घंटे देरी से पहुंचते हैं, मुझे समझ नहीं आता आखिर लोग ऐसा क्यों करते हैं।

**एक्ट्रेस ने किया खुलासा**

सनी आगे कहती हैं कि फिर जब आप पार्टी में आते हो तो लोग भूल जाते हैं कि आप लोट हो, वे ऐसे बीहेव करते हैं जैसे उन्हें कुछ पता ही नहीं है और कहते हैं कोई नहीं, आप वैसे भी बहुत मजेदार हैं, सनी कहती हैं कि मुझे लगता है मैं अकेली ऐसी सेलेब्रिटी हूँ जो हमेशा पार्टी में समय से पहुंचती है, इस इंडस्ट्री की ये चीज बहुत ही बेकार है, वहीं सनी लियोनी के वर्कफ्रंट की बात करें तो एक्ट्रेस को आखिरी बार दिग्गज डायरेक्टर अनुराग कश्यप की फिल्म कैनेडी में देखा जा चुका है।

# ऐश्वर्या राय

को प्लास्टिक कहने पर अब पछता रहे हैं इमरान हाशमी, बोले- मेरे कई दुश्मन बन गए थे



इमरान हाशमी ने %कोफो विद करण% के सीजन 4 में ऐश्वर्या राय और मल्लिका शेरावत को लेकर एक विवादित कमेंट किया था, जिसके बाद एक्टर की काफी फजीहत हुई थी, इमरान ने शो में ऐश्वर्या राय को प्लास्टिक बता दिया था, अब इसी को लेकर करीब 10 साल बाद इमरान ने रिप्लेट किया है, उन्होंने बताया है कि उनका ये कमेंट उन्हें कितना भारी पड़ा था, इस लालच में इमरान ऐश्वर्या पर किया था कमेंट Zoom को दिए इंटरव्यू में एक्टर ने बताया कि ऐश्वर्या पर किए उस कमेंट के बाद उनके इंडस्ट्री में बहुत दुश्मन बन गए थे, इमरान ने कहा कि- इसको संभालना काफी मुश्किल हो जाता है, लेकिन मैं अभी नरम दिल नहीं हुआ हूँ, अगर मैं एक

और कोफो विद करण में गया तो फिर सब खराब कर दूंगा, मुझे तो लगता है कि शायद इस बार मैं रैपिड फायर राउंड में और भी खतरनाक जवाब दूँ, लेकिन मैं बता दूँ कि मेरे मन में (ऐश्वर्या, महेशा भट्ट और मल्लिका शेरावत) के नेगेटिव कुछ नहीं है, मैं तो बस हँसकर जीतना चाहता था, इमरान ने आगे बताया कि वो उनके मन में ऐसा कुछ नहीं था वो तो ऐश्वर्या के बहुत बड़े फैन हैं, लेकिन शो के फॉर्मेट की वजह से उनके मुँह से निकल गया था, क्योंकि ऐसा तो हो नहीं सकता कि मैं चीजे न बोलूँ और हँसकर जीत जाऊँ, ये बस मेरा हँसकर जीतने का लालच था, बता दें कि, इमरान को ऐश्वर्या को प्लास्टिक कहना की भारी पड़ा था, उन्हें एक्ट्रेस से माफ़ी तक मांगनी पड़ी थी, वहीं, सोशल मीडिया पर भी एक्ट्रेस के फैन ने उन्हें काफी ट्रोल किया था, टाइगर 3 में नजर आए इमरान हाशमी



वर्कफ्रंट की बात करें तो, इमरान की टाइगर 3 इन दिनों हर तरफ छाई हुई है, इस फिल्म में वे पहली बार सलमान खान के साथ स्क्रीन शेयर करते नजर आए हैं, फिल्म को लेकर ऑडियंस में जबरदस्त क्रेज देखने को मिल रहा है।

## पंजाबी परिषद समिति ग्वालियर पंजाबी परिषद का दीपावली मिलन एवं अन्नकूट हर्षो उल्लास से संपन्न

संस्कारों की प्रेरणा देते हैं कुलबीर भारद्वाज ग्वालियर पंजाबी परिषद समिति ग्वालियर द्वारा आज 19 नवंबरविवार को महावीर भवन कंप में दीपावली मिलन समारोह एवं अन्नकूट का आयोजन रखा गया जिसमें समाज की 18 युवा उद्योगपति विभूतियों को सम्मानित किया गया जिसमें पंजाबी परिषद समिति समिति के मुख्य परामर्शदाता कुलबीर भारद्वाज अध्यक्ष अशोक मारवा प्रमिला मारवा सचिव जीकेसुरी वरिष्ठ उपाध्यक्ष नरेंद्र बेदी उपाध्यक्ष एवं स्वागत संयोजक अजय सप्रा भावना सपरा कार्यक्रम संयोजक श्री जी के सूरि रश्मि सूरि, दिनेश भल्ला उपाध्यक्ष, सिमिमी अजीत कुकरेजा रमिमी आनंद साकेत आनंद समाजसेवी दुष्यंत साहनीमनोहर लाल भल्ला, जयवीर भारद्वाज, रामकुमार चोपड़ा, उपाध्यक्ष अनिल शर्मा डॉक्टर राहुल सपरा,

राजपाल खुराना, सुरेंद्र कोहली अनिल मलिक, केवल कृष्ण सूरि, अनिल कपूर, अनीता कपूर आदि ने समाज की 18

नितिन झा, बुजेश डींगरा, सुधांशु भारद्वाज, पंकज मरवाह, उर्वशी मारवा, प्रवेश जी गौरव खुराना, चिराग मलिक,

सनित कुकरेजा, एवं मीडिया प्रभारी राजू पंडित एवं रजनी शर्मा को सम्मानित किया गया कार्यक्रम में मुख्य रूप से संजीव छाबड़ा नवीना मिश्रा, डॉ संदीपा मल्होत्रा, तिलक राज बेरी, राकेश शर्मा महेंद्र खत्री श्याम भला उपा भल्लासुमन चावला रीता सुनीता शर्मा रीता मल्होत्रा ममता भल्ला प्रतिभा रैली समिति के कोषाध्यक्ष आत्म प्रकाश मोगिया अशोक पाल चाचा देवेन्द्र अरोड़ा सुरेंद्र जुनेजा कश्मीरी लाल बत्रा सहित पंजाबी समाज की समस्त बिरादरियों के प्रमुख एवं पंजाबी समाज के 1100 परिवार सहित भारी संख्या में दीपावली मिलन समारोह एवं अन्नकूट में शामिल हुए प्रसादी ग्रहण कर एक दूसरे को दीपावली की हार्दिक शुभकामनाएं दी समिति के प्रमुख परामर्शदाता ने सभी को दीपावली पर्व की बधाई देते हुए बताया ऐसे आयोजन से समाज में एकता एवं मजबूत बनता है



युवा उद्योगपति विभूतियों का सम्मान किया सम्मानित होने वाली विभूतियों के नाम वीणा भारद्वाज, छ, प्रभात चोपड़ा,

रोहित सपरा, अमित सूरि, कपिल भल्ला, निखिल अरोरा, नानक कोहली, गगन भल्ला, अमित भसीन चकछू आनंद,

## कारोबारी से कट्टे की नोक पर लूट, नगदी और एक्टिवा लेकर बदमाश फरार

ग्वालियर। शहर के प्रमुख व्यापारिक केंद्र लश्कर में कारोबारी के साथ लूट की सनसनीखेज वारदात सामने आई है। कारोबारी शनिवार रात को अपनी दुकान बंद करने के बाद घर जा रहा था, तभी लश्कर के लोहिया बाजार इलाके में बाइक पर सवार होकर आए तीन हथियारबंद बदमाशों ने कारोबारी को रोक लिया। सीने पर कट्टा अड़ग्या और इसके बाद 40 हजार रुपये व एक्टिवा लूट ले गए। मतदान के बाद दूसरे ही दिन लूट की वारदात को बदमाशों ने अंजाम दे डाला। मतदान तक शहर के कोने-कोने पर नजर आने वाली पुलिस मतदान के दूसरे दिन सड़कों से गायब थी।  
लोहिया बाजार में लूट-लश्कर के खुर्जे वाला मोहल्ला इलाके में रहने वाले कारोबारी अनिल कुमार जैन की दौलतगंज में दुकान है। वह प्लास्टिक के उत्पाद के थोक कारोबारी हैं। रात करीब 10.30 बजे दुकान बंद की। इसके बाद वह अपनी एक्टिवा से घर जा रहे थे। दिनभर में सामान बिकने से करीब 40 हजार रुपये आए थे। यह रुपये वह बैग में रखकर घर ले जा रहे थे। जैसे ही वह लोहिया बाजार पहुंचे तो पीछे से बाइक पर सवार होकर तीन बदमाश आए। इन बदमाशों ने मुंह पर कपड़े बांधे हुए थे। ओवरटेक कर एक्टिवा रोक ली। बदमाश बाइक से उतरे। एक बदमाश ने कमर में से कट्टा निकाला और सीने पर अड़ा दिया। इसके बाद गोली मारने की धमकी देकर रुपये छीन लिए। बदमाशों ने एक्टिवा की चाबी छीनी। एक बदमाश एक्टिवा ले गया। इसके अलावा अन्य बदमाश रुपये लेकर बाइक से निकल गए। बदमाशों के भागने के बाद पुलिस को सूचना दी।



# छोटी मोटी घटनाओं को छोड़कर जिले में शांतिपूर्ण ढंग से संपन्न हुआ मतदान



जिला मुरैना में पहली बार कुछ छोटी मोटी घटनाओं को यदि छोड़ दें तो पूरी तरह से शांतिपूर्ण ढंग से मतदान कार्य संपन्न हुआ जिसका श्रेय प्रशासन के साथ-साथ आम नागरिक व जिले के पत्रकारों को भी जाता है लेकिन कुछ मतदान केंद्र ऐसे भी रहे जहां से कुछ घटनाओं की खबरें भी आती रही जिसमें दिमनी विधानसभा क्षेत्र मुख्य रूप से चर्चा में रहा दिमनी विधानसभा क्षेत्र के मिरघान भिड़ोसा जोहा के मतदान केंद्र चर्चा में रहे जहां कुछ लोगों के द्वारा कुछ जाति विशेष के मतदाताओं को वोट डालने से रोकता गया और इन मतदान केंद्रों पर फर्जी मतदान रोकने में प्रशासन असमर्थ रहा मतदाताओं के

साथ मारपीट वोट न डालने देने की खबरें मुख्य रूप से आती रही जहां पर पुलिस प्रशासन ने पहुंच कर हालात को अपने काबू में किया और मतदान को प्रभावित होने से रोकता रहा दिमनी विधानसभा क्षेत्र की एक खबर और भी प्रमुखता से चर्चा में रही सूत्रों की माने तो यह बात भी चर्चा में आई कि कांग्रेस प्रत्याशी ने अपना समर्थन भाजपा प्रत्याशी को दे दिया है जिसके कारण पहले जो कांग्रेस प्रत्याशी को समर्थन दे रहे थे वह मतदाता बाद में बसपा के समर्थन में आ गए और उनके समर्थन में ही मतदान करने लगे जिसके कारण उन्हें मतदान न करने देने मारपीट गाली गलौज जैसी घटनाएं सामने आई

लेकिन प्रशासन की मुस्तादी के कारण कोई बड़ी वारदात नहीं हुई मुरैना



विधानसभा की चर्चा भी सुर्खियों में रही जिसमें बसपा प्रत्याशी के विरुद्ध जो



एफआइआर पुलिस प्रशासन द्वारा दर्ज की गई और जो आवाज रहित वीडियो



वायरल हुआ उसे लेकर जनता में चर्चा रही कि यह सब षड्यंत्र पूर्वक किया गया कार्य है इसका कोई असर बसपा

प्रत्याशी पर नहीं पड़ेगा कांग्रेस प्रत्याशी के द्वारा भी निर्वाचन और प्रशासन पर गंभीर आरोप लगाए गए कि प्रशासन सत्ताधारी पार्टी के दबाव में कार्य कर रहा है सुमावली विधानसभा में भी कुछ मतदान केंद्रों से छोटी-मोटी वारदात की खबर आती रही यह भी चर्चा रही की सुमावली विधानसभा क्षेत्र के तीनों प्रत्याशी भाजपा से एदल सिंह कंसाना बसपा से कुलदीप सिंह सिकरवार और कांग्रेस के अजब सिंह कुशवाहा को प्रशासन के द्वारा नजर बंद कर दिया गया है अंबाह जोरा सबलगाड़ विधानसभा में मतदान शांतिपूर्ण संपन्न हुआ जिले भर में मतदान कार्य संपन्न हो जाने के बाद जनता में कयास लगाए जा रहे हैं की अंबाह में कांग्रेस-बीजेपी

जोरा में कांग्रेस-बीजेपी सबलगाड़ में भाजपा- कांग्रेस दिमनी में बसपा- बीजेपी सुमावली में बसपा- बीजेपी और मुरैना में बसपा- कांग्रेस में कड़ी टकर बताई जा रही है और यह भी कयास लगाए जा रहे हैं कि अबकी बार मध्य प्रदेश में कांग्रेस की सरकार बन सकती है कुल मिलाकर सभी अपने अपने नजरिए से अपने-अपने मत और विचार रख रहे हैं लेकिन मध्य प्रदेश में किसकी सरकार बनेगी यह तो आगामी 3 दिसंबर की तारीख तय करेगी तब तक सभी प्रत्याशियों के भाव्य का फैसला ईवीएम मशीन में बंद है अभी से कुछ भी निश्चित कहना उचित नहीं होगा की मध्य प्रदेश में और छत्तीसगढ़ में किसकी सरकार बनने जा रही है

## कश्मीरी बाजार में आकर बढ़ाएं शिल्पियों का हौसला : शोजवलकर

ग्वालियर। मेला के दस्तकारी हाट परिसर में अटल ज्योति सांस्कृतिक मंच द्वारा पहली बार आयोजित किए जा रहे कश्मीरी बाजार का रविवार की शाम रंगारंगा आगाज हुआ। सांसद विवेक नारायण शोजवलकर ने फीता काटकर इसका विधिवत शुभारंभ किया। इस मौके पर बच्चों ने एक से बटकर एक सांस्कृतिक प्रस्तुतियां दीं। पहले दिन मेला में काफी तादाद में सैलानी पहुंचे। इस मौके पर वरिष्ठ पत्रकार केशव पांडे, मेला संयोजक कृष्णकांत समाधिया, योगेश शर्मा, कल्लू पंडित प्रमुख रूप से मौजूद रहे। इस मौके पर सांसद विवेक नारायण शोजवलकर ने कहा कि इस तरह के आयोजन सांस्कृतिक आदान प्रदान के साथ

देश के विभिन्न प्रांतों को शिल्पकारों को बाजार उपलब्ध कराते हैं। जैसा की नाम से प्रतीत होता है कश्मीरी बाजार, यहां कश्मीरी उत्पादों की भरमार नजर आ रही है। सीजन के मुताबिक यहां जो हस्तनिर्मित गर्म कपड़े लाए गए हैं, उनकी खुबसूरती भी सबको लुभा रही है। मै शहरवासियों के आह्वान करूंगा कि वे यहां जरूर आएँ और जरूरत और पसंद के मुताबिक जरूर कुछ लेकर जाएँ, जिससे देश के अनेक प्रांतों से आए शिल्पकारों को हौसला बढ़ेगा और वे आगे से और भी अच्छे उत्पाद हमारे शहर में लेकर आएंगे। वरिष्ठ पत्रकार केशव पांडे ने कहा कि अनेकता में एकता भारत की संस्कृति की विशेषता है, जिसके



दर्शन यहां होते हैं। कश्मीरी उत्पाद इस मेला को खास बनाते हैं, जो आमतौर पर बाजार में उपलब्ध नहीं होते हैं। शहर के सैलानी इसका भरपूर फायदा उठाएंगे, ऐसी मुझे आशा है। इस मौके पर मेला संयोजक कृष्णकांत समाधिया ने कहा कि पहली बार दस्तकारी हाट परिसर में कश्मीरी बाजार लगाया गया है और खुशी की बात यह है कि पहले ही दिन से ग्वालियरवासी इसे पसंद कर रहे हैं।  
उत्पाद हैं खास-कश्मीरी शिल्प जैसे पश्मीना सूट, शॉल, स्वेटर, ब्लेजर, लोई एवं कश्मीरी कावा, ड्राई फ्रूट, खादी ग्रामोद्योग से पंजीकृत बुनकर खादी के ड्रेस

मटेरियल, खादी कुर्ता लेडीज खादी सूट एवं कलकत्ता के जुट बेग, बंगाल के ड्राई फ्लॉवर, बनारसी सिल्क एवं चंदेरी बाग प्रिंट साठियां, खुजाजू की क्रॉकरी, मुरादाबाद के पीतल की मूर्तियां, टेराकोटा आर्ट, सहारनपुर शीशम फनीचर, पंजाब की फु लकारी, जयपुरी मोज. 71, राजस्थान अचार चूर्ण पाप?, सेरेमिक क्राफ्ट, उत्तरप्रदेश भदोई की सुप्रसिद्ध कालीन, लक. 71 के खिलौने, लखनवी चिक्किन वर्क, दिल्ली, मुंबई, गुजरात एवं जयपुर की ज्वेलरी एवं हैंडलूम एवं हैंडी क्राफ्ट के अनगिनत उत्पाद यहां सैलानियों के आकर्षण का केंद्र बनेंगे।